

شیعیت اور تصوف

(التصوف: المنشاء والمصادر سے ایک اقتباس)

تحریر = امام الحصر علامہ احسان اللہ تلمیز

ترجمہ = عطاء الرحمن ثاقب

صوفیاء کے دیگر عقائد و افکار کا جائزہ لیا جائے تو ان میں بھی شیعیت مورچہ زن نظر آتی ہے۔ بالفاظ دیگر تصوف کے رخ سے نقاب اٹھایا جائے تو اندر سے شیعیت جھاکنی ہوئی نظر آئے گی۔

شیعوں کا نظریہ ہے کہ نزول وحی کا اختقام رسول اللہ صلی اللہ علیہ وسلم پر نہیں ہوا بلکہ اس وصف میں حضرت علیؑ اور دیگر ائمہ بھی شریک ہیں۔ باس معنی شیعہ ختم نبوت کے مکر ہیں۔

بلکہ شیعی نصوص سے تو یہاں تک ظاہر ہوتا ہے کہ امام اللہ تعالیٰ سے بلا حجاب بات کر سکتا ہے۔ اور یہ کہ امام اور نبی میں کوئی فرق نہیں اثناء عشروں نہ کہ امام علیوں اور غالی شیعہ سے روایت ہے۔ کلمی اپنی اصول کافی جو کہ شیعوں کی بخاری شریف ہے میں اپنے چھٹے امام حضرت جعفر صادق سے بیان کرتا ہے کہ انہوں نے کہا۔

جو فضائل محمد صلی اللہ علیہ وسلم کے ہیں وہی علی علیہ السلام کے احکام سے روگرانی کی وہی سزا ہے جو اللہ اور رسول کے احکام سے روگرانی کی۔ آپ کی کسی چھوٹی یا بڑی بات کو رد کرنے والا شرک ہتنا بیداگناہ کرتا ہے۔ امیر المؤمنین علیہ السلام اللہ کا دروازہ تھے۔ اللہ تک آپ کے ذریعہ سے ہی پہنچا جا سکتا ہے۔ آپ اللہ کا وہ راست ہیں جو آپ کو چھوڑ کر کوئی دوسرا راستہ اختیار کرے گا ہلاک ہو جائے گا۔ یہی مناقب و فضائل آپ کے بعد دیگر اماموں کے ہیں۔ علی علیہ السلام اکثر فرمایا کرتے تھے "انا قسم اللہین الجنۃ والنار" اللہ کی طرف سے جنت اور دوزخ کی تسمیہ کا اختیار مجھے حاصل ہے۔

تمام فرشتوں اور رسولوں نے میرے لئے ان فضائل کا اقرار کیا ہے جو فضائل محمد صلی اللہ علیہ وسلم کے ہیں۔ مجھے بھی ان جیسی سواری پر سوار کرایا گیا ہے، قیامت کے دن رسول اللہ صلی اللہ علیہ وسلم کو پکارا جائے گا اور انہیں پوشک پہنائی جائے گی۔ اسی طرح مجھے بھی پکارا

جائے گا اور مجھے بھی پوشک پہنائی جائے گی۔ آپ کو بولنے کا حکم دیا جائے گا اور مجھے بھی۔ میں بھی اتنی ہی بات کروں گا جتنی رسول اللہ کریں گے۔ مجھے چند ایسی خصوصیات دی گئی ہیں جو مجھ سے قبل کسی کو نہیں دی گئیں۔ مجھے موت، مصائب اور انساب کا علم دیا گیا ہے۔ جو ہو چکا ہے وہ میری نظر سے او جمل نہیں اور جو ہونے والا ہے وہ بھی مجھ سے غافل نہیں۔

کلینی کے استاد، شیعہ محدث اور گیارہویں شیعہ امام حسن عسکری کے ساتھی محمد بن حسن مقانے اپنی کتاب "بصائر الدرجات" میں بے شمار ایسی احادیث ذکر کی ہیں جن سے ثابت ہوتا ہے کہ شیعہ اماموں پر بھی وحی کا نزول ہوتا ہے اور ان پر بھی فرشتے اترتے ہیں۔ وہ کہتا ہے! حمران بن اعین سے روایت ہے۔

"میں نے ابو عبدالله جعفر صادق علیہ السلام سے پوچھا، آپ پر قربان جاؤں کیا یہ صحیح ہے کہ اللہ تعالیٰ نے علی علیہ السلام سے مناجات فرمائی؟ فرمایا، ہاں طائف میں اللہ تعالیٰ اور علی علیہ السلام کے درمیان مناجات ہوئی تھی، دونوں کے درمیان جبراً کل علیہ السلام واسطہ تھے۔

بصائر الدرجات میں ہے۔

"کچھ لوگوں نے رسول اللہ صلی اللہ علیہ وسلم سے پوچھا، یا رسول اللہ! کیا اللہ تعالیٰ علی علیہ السلام سے مناجات کرتا ہے؟ آپ نے فرمایا، ہاں اللہ تعالیٰ ان کے ساتھ طائف میں، حقبہ کے مقام پر اور حین کے موقع پر مناجات کر چکا ہے۔

اس قسم کی بے شمار روایات شیعہ کتب میں ملتی ہیں۔

اسی طرح شیعہ عقائد میں بارہ امام انبیاء کرام سے بھی افضل ہیں۔ کلینی لکھتا ہے "اللہ نے ابراہیم کو پہلے اپنا بندہ بیانیا پھر نبی، پھر رسول، پھر خلیل اور پھر امام"۔ یعنی امامت کا رتبہ نبوت و رسالت سے بھی بلند تر ہے۔

کلینی کہتا ہے کہ حضرت جعفر صادق کا کرتے تھے "رب کعبہ کی قسم اگر میں موی اور حضر طیلما السلام کے درمیان موجود ہوتا تو میں انہیں

بیاتا کہ میں ان سے بڑا عالم ہوں اس لئے کہ موسیٰ اور خضر علیہما السلام کو ماضی کا علم دیا گیا تھا
حال اور مستقبل کا نہیں۔

نیز "میں آسمانوں اور زمینوں کی ہربات کو جانتا ہوں۔ جو کچھ جنت اور دونخ میں ہے مجھے
اس کا بھی علم ہے۔ اسی طرح جو کچھ ہو چکا ہے اور جو ہونے والا ہے مجھے اس کا بھی علم ہے۔
حرالعاظمی نے اپنی کتاب کا ایک باب یوں قائم کیا ہے "بارہ امام تمام انبیاء اور ملا کے سے
افضل ہیں" پھر اس کے تحت مختلف روایات ذکر کی ہیں، ایک جگہ حضرت جعفر صادقؑ سے
روایت کرتا ہے۔ انہوں نے کہا
”ہمارے پاس رسول اللہ (صلی اللہ علیہ وسلم) اور دیگر تمام اولوالعزم پیغمبروں کا علم موجود
ہے۔

اسی بنا پر ایرانی شیعہ لیذر ٹھینی اپنی کتاب "ولات فقیہ" میں لکھتا ہے۔ ”ہمارے نہب
کے ضروری عقائد میں سے ایک عقیدہ یہ بھی ہے کہ اماموں کا مقام اتنا بلند ہے کہ کوئی مقرب
فرشتہ اور کوئی رسول بھی اس مقام تک نہیں پہنچ سکتا“
یہ اثنا عشری شیعوں کے عقائد ہیں جن کے بوجب اماموں پر دعیٰ اور ملا کے کا نزول
ہوتا ہے اور اس عقیدے کے بعد قائم نبوت کا تصور ختم ہو کر رہ جاتا ہے۔ اسی قائم کے عقائد پر
شیعہ دین کی بنیاد ہے جو یہودیوں کی طرف سے وضع کئے گئے تاکہ اسلامی تعلیمات کو منع کیا جا
سکے اور خاتم النبین صلی اللہ علیہ وسلم کی دعوت کا راستہ روکا جاسکے۔

اہل تصوف نے اس قائم کے عقائد شیعیت سے ہی اخذ کئے ہیں۔ ان کی کتب پر بھی اس
قائم کے عقائد کی گمراہی چھاپ ہے آئیے صوفیاء کی عبارتوں، روایتوں اور ان کے اقوال و افکار کا
مطالعہ کریں اور ان کا شیعہ عقائد سے مقابل کریں اُنچ برابر بھی فرق نظر نہیں آئے گا۔

عبدال قادر جیلی المعروف بابن قفیب البان اپنی کتاب "الموافق الایبیث" میں لکھتا ہے
”کل ماختت ہے الانبیاء خست ہے اولیاء“ جو خصوصیات انبیاء کی ہیں وہی اولیاء کی ہیں۔

ظاہر ہے انبیاء کی خصوصیات دعیٰ نزول ملا کے اور عصمت عن الخطا کے سوا کیا ہو سکتی
ہیں جن میں صوفیاء اپنے مشائخ کو بھی شریک کرنا چاہتے ہیں؟

اور کیا کسی غیر کی شرکت کے بعد بھی "خصوصیت" خصوصیت ہی رہتی ہے؟ اس موضوع کی گمراہی میں جانے سے قلیل ہم مزید کچھ ایسی نصوص ذکر کر دیا چاہتے ہیں جن سے تصوف کا یہ عقیدہ کھل کر سامنے آجائے گا اور کسی مفترض کو یہ کہنے کی گنجائش نہ رہے گی کہ ہم نے اہل تصوف کی طرف ایسے عقائد منسوب کئے ہیں جن کا کوئی ثبوت نہیں۔ ہم خود دعویٰ بلا دلیل کو باطل سمجھتے ہیں اور کوئی ایسی بات کہنا جس کا ثبوت نہ ہو علمی خیانت تصور کرتے ہیں۔

اہل تصوف کا شیخ اکبر غزالی کا رد کرتے ہوئے کہتا ہے
"غزالی نے نبی اور ولی کے درمیان تفریق کر کے غلطی کی ہے۔ یہ کہنا کہ نبی پر فرشتہ نازل ہوتا ہے اور ولی پر نہیں غلط ہے۔ حقیقت یہ ہے کہ نبی اور ولی دونوں پر ملا کہ کا نزول ہوتا ہے۔"

عبدالواہب شعرانی مزید وضاحت کرتا ہے
"اگر کوئی کہے کہ غزالی نے اپنی کتاب میں نبی اور ولی کے درمیان تفریق کی ہے اور کہا ہے کہ ولی کو قلبی الہام تو ہوتا ہے مگر اس پر فرشتہ کا نزول نہیں ہوتا۔ اگر کوئی پوچھے کیا یہ صحیح ہے۔ تو ہم اس کی تردید کریں گے اور کہیں گے کہ یہ غلط ہے۔ شیخ اکبر نے اپنی فتوحات کے باب نمبر ۳۶۷ میں اس کی وضاحت کی ہے۔ شیخ اکبر فرماتے ہیں۔ غزالی کو یہ غلطی عدم ذوق کی بنا پر لگی ہے۔ انہوں نے اگرچہ تصوف کے تمام مقامات ملے کئے مگر ان پر فرشتہ کا نزول نہیں ہوا جس سے انہوں یہ گمان کر لیا کہ اولیاء پر فرشتہ نازل نہیں ہوتے۔ ان کا ذوق درست ہے مگر حکم باطل اور اگر ابو حامد غزالی وغیرہ کسی ایسے اہل اللہ کے ساتھ ملتے جس پر ملا کہ کا نزول ہوا ہوتا تو وہ انکار نہ کرتے اور نزول ملا کہ کو درست تعلیم کرتے ہوئے ولی اور نبی کے درمیان تفریق نہ کرتے۔"

شیخ اکبر نے کہا، اللہ کے فضل سے ہم پر فرشتہ نازل ہو چکا ہے۔
نامعلوم ان صوفیاء کو غزالی کی تردید کرنے کی ضرورت کیوں محسوس ہوئی حالانکہ ان کا قول ہے

مجاہد ہے کے آغاز میں ہی کشف و الہام ہونا شروع ہو جاتا ہے حتیٰ کہ حالت بیداری میں ملا

کے اور انبیاء کرام کی ارواح کا مشاہدہ ہوتا ہے اور فرشتوں اور انبیاء کی آوازیں سنائی دیتی ہیں۔ پھر وجدانی کیفیت اس قدر ترقی کر جاتی ہے کہ اسے الفاظ میں بیان نہیں کیا جا سکتا۔ تو گویا غزالی کا بھی اس مسئلے میں وہی نظریہ ہے جو دیگر صوفیاء کا ہے۔

ابن غزالی اپنی کتاب ”الجواب المستقيم عما سئل عن الرذائل الحكيم“ میں کہتا ہے ”ولیاۓ کرام جبریل کو اپنی آنکھوں سے دیکھتے ہیں اور ان سے بات کرتے ہیں۔“ یعنی یہ نہیں کہ اولیاء پر فرشتہ وہی لے کر نازل تو ہوتا ہے مگر نظر نہیں آتا۔ ابن عبی کہتا ہے کہ اولیاء کرام فرشتے کو باقاعدہ دیکھتے اور اس سے گفتگو کرتے ہیں۔

ایک اور قدیم صوفی نجم الدین الکبری متوفی سنہ ۶۸۸ ہجری نے بھی اپنی کتاب میں اس عقیدے کو بیان کیا ہے اور لکھا ہے کہ اولیاء پر فرشتوں کا نزول ثابت ہے۔

اور بالفاظ واضح عبد العزیز دباغ تصوف کی مشور کتاب ”الابریز“ میں لکھتا ہے ”یہ کہنا کہ ہر دل پر فرشتہ نازل نہیں ہوتا صحیح نہیں۔ اس لئے جو دل بھی منفتح علیہ ہو گا اس پر فرشتہ نازل ہو گا اور کلام بھی کرے گا جو دل پر نزول ملا کہ کائنات کرتا ہے تو اس کا انکار اس بات کی دلیل ہے کہ وہ منفتح علیہ نہیں۔“

لغزی رندی ”غیث المواحب الطیب“ میں لکھتا ہے ”بعض مشائخ کہتے تھے کہ فرشتے ہماری زیارت کرتے ہیں اور ہم سے سلام لیتے ہیں ہمیں ان کی آوازیں صاف سنائی دیتی ہیں۔“

شعرانی لکھتا ہے ”شیخ تاج الدین بن شعبان سے جب کوئی مسئلہ دریافت کیا جاتا تو فرماتے ”اصبرتی بھی جریل“ صبر کرد جریل کو آ لینے دو۔ میں ان سے پوچھ کر جواب دیتا ہوں۔“

ابن عبی اپنی کتاب ”موقع النجم“ میں قطب کی تعریف (Defination) کرتے ہوئے لکھتا ہے

”اس کے دل پر روح الامین نازل ہوتے ہیں۔“

عبد العزیز دباغ کہتا ہے

”ینزل الملک علی الولی بالامر والنهی“ فرشتہ دل پر اوصرو نواہی لے کر نازل ہوتا

ہے۔“

”الأخلاق المتبولمة“ میں ہے

”اولیاء کے دل صبط وحی ہوتے ہیں یعنی ان پر وحی اترتی ہے۔“

سرور دی لکھتا ہے

”سُجْعَ كَلَامِ اللَّهِ“

”ولی اللہ کی کلام سنتا ہے۔ اللہ کے فرشتے ان سے ملاقات کرتے ہیں۔ وہ انہیں ملکوتی سلام پیش کرتے ہیں، ان پر نور کی بارش بر ساتے ہیں..... پھر اولیائے کرام قرب کی منازل طے کرتے ہوئے مناجات کرتے ہیں اور بھلی کے کڑکنے کی آواز سنتے ہیں یا اپنے دماغ میں بھینٹاہٹ محسوس کرتے ہیں۔“

سرور دی اولیاء کو اخوان التحریر کا لقب دیتے ہوئے کہتا ہے

”وہ روح القدس سے بغیر کسی واسطے کے علوم و معارف سیکھتے ہیں، وہ کسی بشر سے علوم حاصل نہیں کرتے، عالم عنصری کا مادہ ان کا مطبع ہوتا ہے، وہ لوگوں کو ماضی اور مستقبل کے واقعات کی خبر دیتے ہیں۔“

حکیم تندی ”ختم الاولیاء“ میں لکھتا ہے

”ولی محدث ہوتا ہے اس سے اللہ تعالیٰ مخاطب ہوتا اور کلام فرماتا ہے، اس اثناء میں اسے روحمانی سکون ملتا ہے۔“

ہم اس بحث کو ابن علی کے قول پر ختم کرتے ہیں۔ وہ کہتا ہے

”جان لیجئے جب کوئی صوفی سلوک و معرفت میں پختہ ہو جاتا ہے تو وہ غیبی اسرار کا کعبہ (مرکز) بن جاتا ہے اور ہر جمعہ کے دن اس پر چھ لاکھ ملکوتی راز مکشف ہوتے ہیں، ان میں سے ایک الٰہی اور پانچ زربانی اسرار ہوتے ہیں عالم کون سے ان کا کوئی تعلق نہیں ہوتا۔“

اہل تصوف صرف نزول ملا کم کے ہی قائل نہیں بلکہ وہ کہتے ہیں کہ اولیاء کو معراج بھی ہوتا ہے۔ بہت سے صوفیوں نے اس کا دعویٰ کیا ہے، ابن البان ”الموافقات الاولیاء“ میں لکھتا

ہے

”حق تعالیٰ نے مجھے اسراء کی سواری پر کھڑا کیا اور پہلے آسمان تک لے گیا۔ پھر ہم

دوسرے آسمان پر گئے۔ پھر ساتویں آسمان کی سیر کی۔ وہاں نورانی کری پہ ایک فرشتہ بیٹھا ہوا دیکھا۔ اس آسمان میں جنت کا دربیان فرشتہ بھی نظر آیا۔ عالم جبوت کا رئیس اسرافیل بھی اسی آسمان پر تھا۔ اسی نے مجھے رب تعالیٰ کے نزدیک بلند مقام کی بشارت دی۔ اسی آسمان پر ہم نے ابراہیم خلیل اللہ کی زیارت کی وہ بیت معمور کے ساتھ نہک لگا کر بیٹھے ہوئے تھے۔ پھر ہم نے ستر حباب طے کئے۔ آخری حباب طے کیا تو وہاں ایک نورانی کری نظر آئی جس کے پائے جواہر، سرخ یاقوت اور بزرگ بردج کے بنے ہوئے تھے۔ کسی نے میرا ہاتھ کپڑا اور مجھے اس پر بخدا دیا۔ پھر ایک چیز نازل ہوئی اور میرے اندر داخل ہو گئی۔ میرے دل سے آواز آئی۔ اللہ نے تجھے رہانی سکون سے نوازا ہے۔ پھر قریب ہی سے آواز آئی ”لَا حَمْبِي وَ مُطْلُوبُ السَّلَامِ عَلَيْكَ“ میں نے اپنی آنکھیں بند کر لیں۔

پھر ایک پرده اٹھایا گیا اور مجھے اس میں داخل ہونے کی اجازت دی گئی۔ میں اس کے اندر داخل ہو گیا۔ میں نے وہاں انبیاء کرام کی قطاریں دیکھیں۔ ان کے پیچے فرشتہ ہی فرشتہ تھے۔ میں نے چار انبیاء حق تعالیٰ کے بالکل قریب دیکھے۔ میں نے وہاں امت محمدیہ کے اولیائے کرام کی بھی زیارت کی۔ میں نے ان میں سے ہمی الدین عبدالقادر کو پہچان لیا۔ انہوں نے مجھے بازو سے کپڑا اور محمد صلی اللہ علیہ وسلم کی خدمت اقدس میں لے گئے۔ آپ مجھے اللہ کے قریب لے گئے حتیٰ کہ میرے اور رب تعالیٰ کے درمیان کوئی نہ رہا۔

میں نے غور سے رب تعالیٰ کو دیکھا تو معلوم ہوا کہ اللہ تعالیٰ کی صورت نبی کی صورت ہے تاہم اللہ کا جسم انسانوں کے مشابہ نہیں تھا بلکہ برف کی مانند کسی چیز کا وجود نظر آتا تھا۔ عالم وجود میں برف ہی ایک ایسی چیز ہے جس سے میں اللہ کی مشاہدت دے سکتا ہوں۔ جب میں نے بوسا دیا تو میرے ہونٹوں کو برف کی ٹھنڈک محسوس ہوئی۔ قریب قاکہ میں بے ہوش ہو جاتا۔ مگر مجھے سیدنا محمد صلی اللہ علیہ وسلم نے قام لیا۔“

کوئی تمسک مسلمان اس عبارت کو نہیں پڑھ سکتا۔ یہ عبارت اس قدر خرافات و کفریات پر مشتمل ہے کہ اس سے بڑھ کر کفر و اہانت کا تصور نہیں کیا جا سکتا۔ اب صفویوں کے پیشووا ابن علی کی کفریات ملاحظہ کیجئے جو اپنے معراج کو معراج نبوی سے تشبیہ دیتے ہوئے لکھتا ہے ”میں حالت قیام میں تھا اور میرا سری وجود تحدی کی حالت میں میرے پاس ایک فرشتہ آیا۔“

اس کے پاس براق تھا جس کی زین کامیابی کی اور لگام اخلاص کی تھی۔ اس فرشتے نے میرا سیند
شق کیا اور کہا مراجع کے لئے تیار ہو جائے۔ اس نے میرا دل ایک رومال میں رکھا اور اس
میں شیطانی حصہ نکال کر پھیٹک دیا پھر اس نے میرے دل کو خشل دیا اس کے بعد مجھے
شراب اور دودھ کا پپالہ پیش کیا گیا۔ میں نے دودھ نوش کیا اور شراب کو چھوڑ دیا میرے
لئے آسمان کا دروازہ کھولا گیا۔ وہاں آدم علیہ السلام کی روحانیت کا مشاہدہ کیا پھر میرے لئے
روخوں کے آسمان کا دروازہ کھولا گیا۔ ایک نہایت پر بیت نورانی فرشتے نے میرا استقبال کیا اور
کہا مرجب احلا۔ الی آخر المغافرات

بجم الدین کبری مقول سن ۶۸ ہجری نے بھی اپنے مراجع کا واقعہ بیان کیا ہے۔ مشور صوفی
ابوالحسن خرقانی کرتا ہے

”میں عین دن کے وقت آسمانوں کی مراجع کے لئے گیا اور عرش کا طواف کیا۔ میں نے
عرش کے گرد ایک ہزار چکر لگائے۔ عرش کے ارد گرد بست سے افراد بیٹھے ہوئے تھے۔ انہوں
نے میری سرعت پر تعجب کا اظہار کیا۔

میں نے ان سے پوچھا، آپ کون لوگ ہیں اور اتنی آہستہ طواف کیوں کرتے ہیں؟
کہنے لگے ہم فرشتے ہیں، ہم اس سے زیادہ تیز طواف کرنے پر قادر نہیں۔ پھر انہوں نے
مجھ سے پوچھا، تم کون ہو اور طواف میں اس قدر تیزی کیسی ہے؟
میں نے کہا میں ایک انسان ہوں لیکن میرے اندر نور بھرا ہوا ہے اور یہ تیزی بھی اسی کی
ہے۔“

عبدالکریم جبلی نے بھی اپنے مراجع کی تفصیل ”الانسان الكامل“ میں ذکر کی ہے۔ اس نے
مختلف دعوے کئے ہیں۔ وہ کہتا ہے ”میں نے سدرۃ الحسکی کی سیر کی اور اللہ تعالیٰ کی تجلیات کا
مشاہدہ کیا۔“

فتنہ صوفی نفری رندی لکھتا ہے
”اللہ تعالیٰ اولیاء کی طرف اپنا فرشتہ بھیجا ہے اور حکم دیتا ہے میرے بندے سے اجازت
طلب کرنا، اجازت مل جائے تو داخل ہو جانا ورنہ واپس آ جانا۔ چنانچہ فرشتہ اجازت طلب کر کے
دل کی خدمت میں حاضر ہوتا ہے اور اللہ کی طرف سے ایک مکتبہ سے پیش کرتا ہے۔ مکتبہ

میں لکھا ہوتا ہے ”من الْحَىٰ الَّتِي لَا يَمُوتُ“ یہ شہ زندہ رہے والے (خدا) کی طرف سے جسے ہوت نہیں آئے گی یہ شہ زندہ رہنے والے (ولی) کی طرف ہے موت نہیں آئے گی۔ اس مکتب میں اللہ کی طرف سے ملاقات کی خواہش کا اظہار ہوتا ہے ”عبدی اشتقت الک فرزونی“ میرے بندے! میں تجھ سے ملنے کا اشتیاق رکھتا ہوں اگر مجھ سے ملاقات کر جاؤ۔

ولی فرشتے سے پوچھتا ہے۔ برات لے کر آئے ہو؟
وہ کہتا ہے۔ ہاں

چنانچہ ولی برات پر سوار ہوتا ہے اور اپنے شوق کے زور سے جوہر ملاقات تک پہنچ جاتا ہے
جب کہ برات ایک خاص حد سے آگے جانے کی قدرت نہیں رکھتا۔

آسمانی معراج اور اللہ تعالیٰ سے مناجات کا دعویٰ کرنے والے صوفیاء بے شمار ہیں۔
صالح بن بان النقا السوداني، رفع اللہ بن محمد الکابلی الحنفی، فتح اللہ بوراس قیروانی، محمد بن کائد اللہوانی العراقي، ابو العباس المری، ان کے علاوہ بھی بے شمار ہیں۔

نقیم صوفی مصنف عزیز الدین نسفی صوفیاء کے آسمانی معراج کا ذکر کرتے ہوئے لکھتا ہے
”بعض صوفیائے کرام صرف پہلے آسمان تک جا سکتے ہیں اور اس کا طواف کر سکتے ہیں اس
سے آگے جانے کی ان میں طاقت نہیں ہوتی۔ بعض صوفیاء اس سے بھی آگے جا سکتے ہیں۔
مقامات علیا پر فائز صوفیاء عرش تک بھی چلے جاتے ہیں۔
(حوالہ جات محفوظ ہیں)

(جاری ہے)

ڈالاصلح السلفیہ کی منفرد پیش کش

اسلامی، ڈالاصلح السلفیہ کی سائز جس میں حرم تا زد الحب
اسلامی سال سے ابتداء اور ساتھی، نگریزی، بھری تاریخی
 موجود ہوں گی۔ اشتہارات کی بہنگ کے لئے فوری رابطہ
 فرمائیں۔ وقت کم ہے۔ احباب مبلغ توجہ فرمائیں۔ (حافظ

عبد الرحمن نیم ڈالاصلح السلفیہ سکندر سٹریٹ با غیبا پڑھہ
لاہور ع ۹ فون - ۰۴۴ - (۳۳۲)